



Qorti tal-Maġistrati (Malta) bħala Qorti ta' Ġudikatura Kriminali

IL-PULIZIJA (SPETTUR CLAYTON CAMILLERI) V. IVAN BAJADA (KI. 381275M)

MAĠISTRAT: DR. VICTOR G. AXIAK

26 ta' April 2024

IL-QORTI,

wara li rat l-Ordni tal-Avukat Ġenerali tas-26 ta' April 2024 illi permezz tagħha bis-saħħa tal-Art. 22(2) tal-Kap. 101 ordnat illi Ivan Bajada ta' 48 sena, iben Ronald u Maria Gratia nee' Gallo, imwieled San Ġiljan nhar is-26 ta' Awwissu 1975, residenti 16, Cobblestones, Triq Mons. Arturo Bonnici, Msida u detentur tal-karta tal-identita' numru 381275M (imsejjaħ "l-imputat") jitressaq quddiem din il-Qorti biex iwieġeb għall-imputazzjonijiet kontra tiegħu għall-ksur tal-provvedimenti tal-istess Ordinanza,

wara li rat l-imputazzjonijiet maħruġa kontra l-imputat li tressaq taħt arrest quddiemha fis-seduta tal-lum 26 ta' April 2024 mixli illi nhar l-24 ta' April 2024 ġewwa dawn il-Gzejjer:

1. **Kellu fil-pussess tiegħu id-droga eroina speċifikata fl-ewwel skeda ta' l-Ordinanza dwar il-medicini perikolużi Kap 101 tal-Ligijiet ta' Malta, meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern skond id-dispożizzjonijiet tar-4 u s-6 Taqsima ta' l-Ordinanza u meta ma kienx bil-licenzja jew xort' oħra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-licenzja mill-President ta' Malta li jkollu d-droga msemmija fil-pussess tiegħu u naqas li jipprova li d-droga msemmija ġiet fornuta lilu għall-użu tiegħu skond ir-riċetta kif provdut fir-regolamenti msemmija u dan bi ksur tar-regoli ta' l-1939 dwar il-kontroll intern tad-drogi perikolużi (G.N. 292/1939) kif sussegwentament emendati u bi ksur ta' l-Ordinanza dwar il-Medicini Perikolużi Kap 101 tal-Ligijiet ta' Malta.**

2. **Talli rrenda ruħu reċidiv ai termini tal-artikoli 49, 50 tal-Kapitolu 9 tal-Liġijiet ta' Malta permezz ta' sentenzi mogħtija fil-konfront tiegħu mill-Qorti ta' Malta liema sentenzi saru definittivi u ma jistgħux jiġi mibdula.**

wara li rat illi giet mitluba ukoll illi f'każ ta' ħtija barra li tinfliggi l-piena stabbilita mill-Liġi, tordna wkoll il-konfiska ta' l-oġġetti kollha esebiti,

wara li rat li giet mitluba ukoll illi f'każ ta' ħtija barra milli tapplika l-piena skond il-Liġi tordna lill-ħati jħallas l-ispejjeż li għandhom x'jaqsmu mal-ħatra tal-esperti skont l-Artikolu 533(1) tal-Kapitolu IX tal-Liġijiet ta' Malta,

wara li rat li fis-seduta tal-lum 26 ta' April 2024, għall-mistoqsija tal-Qorti dwar jekk jixtieqx iwieġeb dwar il-ħtija o meno tiegħu, l-imputat wieġeb li huwa ħati tal-imputazzjonijiet miġjuba kontrih,

wara li rat illi l-Qorti ppostponiet il-kawża għal ftit minuti sabiex l-imputat jikkonsulta l-avukat tiegħu u jerga jaħsibha,

wara rat li meta reġgħet issejthet il-kawża l-imputat reġa wieġeb li huwa inkondizzjonatament ħati tal-imputazzjonijiet miġjuba kontra tiegħu,

wara li semgħet it-trattazzjoni dwar il-piena,

wara li rat l-atti kollha proċesswali,

qed tagħti din is-

Sentenza

Fid-dawl ta' tali stqarrija ta' ħtija inkondizzjonata imtennija l-Qorti wara li rat l-artikoli rilevanti tal-liġi u ċioe l-Art 22(1)(a) u 22(2)(b)(ii) tal-Kap. 101 tal-Liġijiet ta' Malta, l-Art. 49, 50 u 412D tal-Kap. 9 u l-Art. 7(5) tal-Kap. 446 tal-Liġijiet ta' Malta tal-Liġijiet ta' Malta, issib l-imputat ħati tal-imputazzjoni miġjuba kontrih iżda minflok timponi piena karċerarja:

- **peress illi hija tal-fehma li fiċ-ċirkostanzi jissussistu l-elementi rikjesti mill-Liġi, ai termini tal-Artikolu 7(1), (2) u (5) tal-Kapitolu 446 tal-Liġijiet ta' Malta il-Qorti qed tpoġġi lill-ħati taħt Ordni ta' Probation u Trattament għal perjodu ta' tliet snin millum. Ai termini tal-Artikolu 7(7) tal-Kapitolu 446 tal-Liġijiet ta' Malta il-Qorti fissret lill-ħati bi kliem ċar u li jinftiehem, l-effetti tal-ordni ta' probation kif ukoll tal-kondizzjonijiet kollha elenkati fid-digriet anness ma' din is-sentenza u li f'każ li jonqos milli jikkonforma ruħu ma' dawk l-ordnijiet u dawk il-kondizzjonijiet u/jew f'każ li jagħmel reat ieħor tul it-terminu tal-ordni ta' probation, jista jingħata sentenza għar-reat li tiegħu instab ħati b'din is-sentenza, nonche l-konsegwenzi li jistgħu jiġu sofferti f'każ ta' nuqqas t'adeżjoni mat-termini tal-ordni tat-trattament hawn fuq imsemmi u li ser jiġi**

- sottopost għalih il-ħati. Ai termini tal-Artikolu 7(8) tal-Kapitolu 446 tal-Liġijiet ta' Malta, il-Qorti tordna li kopja ta' din is-sentenza u tal-ordni ta' probation mogħti bid-digriet ta' llum stess għandhom jiġu trasmessi minnufih lid-Direttur tas-Servizzi ta' Probation u Parole sabiex jassenja uffiċjal tal-probation biex ikun responsabbli għas-sorveljanza tal-ħati. L-Uffiċjal tal-Probation assenjat għandu jirrapporta bil-miktub lill-Qorti kompetenti bil-progress tal-ħati kull sitt (6) xhur, u**
- **ai termini tal-Artikolu 412D tal-Kapitolu 9 tal-Liġijiet ta' Malta l-Qorti qegħda tpoġġi lill-ħati taħt Ordni ta' Trattament u dan wara li kkunsidrat li jkun xieraq li ssir din l-ordni sabiex ikun jista' jiġi mgħejjun jegħleb il-vizzju tad-droga.**

**V.G. Axiak
Magistrat**

**Y. M. Pace
Dep. Registratur**